

ပြည်ထောင်စုသမ္မတမြန်မာနိုင်ငံတော်  
ပို့ဆောင်ရေးနှင့်ဆက်သွယ်ရေးဝန်ကြီးဌာန  
ဆက်သွယ်ရေးညွှန်ကြားမှုဦးစီးဌာန

စာအမှတ်၊ ၇၀၀-ဆည/ခွဲ(၇)အရင်းအမြစ်/ ၅၉၉၈  
ရက်စွဲ၊ ၂၀၂၀ ပြည့်နှစ်၊ ဩဂုတ်လ ၂၀ ရက်

သို့

အုပ်ချုပ်မှုဒါရိုက်တာ

Fortune Telecom Co.,Ltd

အကြောင်းအရာ ။ 2600 MHz Spectrum License အတွက် လှိုင်းနှုန်းစဉ်အသုံးပြုခ၏ (တတိယ  
အရစ်) ပေးဆောင်ရန်ပျက်ကွက်ခြင်းအပေါ် အရေးယူဆောင်ရွက်ခြင်းကိစ္စ  
ရည်ညွှန်းချက် ။ (၁) ဆက်သွယ်ရေးညွှန်ကြားမှုဦးစီးဌာန၏ (၂၄.၆.၂၀၂၀) ရက်စွဲပါ စာအမှတ်၊  
၇၀၀-ဆည/ခွဲ(၇)အရင်းအမြစ်/၄၆၁၃  
(၂) Fortune Telecom Co.,Ltd ၏ (၂၆.၆.၂၀၂၀) ရက်စွဲပါ စာအမှတ်၊ FTC/  
HO -0045/2020



၁။ အကြောင်းအရာပါကိစ္စနှင့်စပ်လျဉ်း၍ Fortune Telecom Co.,Ltd သည် ဦးစီးဌာနအား  
ပေးရန်ကျန်ရှိသည့် 2600 MHz လှိုင်းနှုန်းစဉ် အသုံးပြုခ (တတိယအရစ်) ကို ပေးဆောင်ရန်  
ထပ်ခါထပ်ခါပျက်ကွက်ခြင်းသည် ထုတ်ပြန်ထားသည့် ဆက်သွယ်ရေးဥပဒေ၊ နည်းဥပဒေများပါ  
ပြဋ္ဌာန်းချက်များကို ဖောက်ဖျက်သည်ဟု ဦးစီးဌာနက သုံးသပ်ပါသဖြင့် ဆက်သွယ်ရေးဥပဒေ  
ပုဒ်မ ၅၇ ပုဒ်မခွဲ (က) ပါ စီမံခန့်ခွဲရေးနည်းလမ်းအရ အရေးယူဆောင်ရွက်ခြင်းမပြုမီ လိုင်စင်  
ထုတ်ပေးခြင်းဆိုင်ရာနည်းဥပဒေ ၃၉ (က) (၂) တို့အရ လည်းကောင်း၊ Fortune Telecom Co.,Ltd  
သို့ ထုတ်ပေးထားသည့် Spectrum License အပိုဒ် (၄.၆) (ခ) (၂) အရလည်းကောင်း ဦးစီး  
ဌာန၏စွဲချက်ကို ချေပရန် Fortune Telecom Co.,Ltd ကို အခွင့်အရေးပေးသည့်အနေဖြင့်  
ဤဦးစီးဌာနသို့ ပြန်လည်ရှင်းလင်း တင်ပြသွားရန် ရည်ညွှန်း (၁) ပါစာဖြင့် အကြောင်းကြားခဲ့ပါသည်။

၂။ Fortune Telecom Co.,Ltd က Wireless Broadband နှင့် FTTX လုပ်ငန်းများတွင်  
Nationwide Operator များမှ Data ဈေးနှုန်းများ အဆမတန်လျှော့ချ၍ ဝန်ဆောင်မှုပေးနေ  
သောကြောင့် ဈေးကွက်ရရှိနိုင်ရန်အတွက် အခက်အခဲများရှိခဲ့သည့်အပြင် Average Revenue Per

User (APRU) များမှာ မျှော်မှန်းထားသည်ထက် ပိုမိုကျဆင်းလာခြင်း၊ ဆက်သွယ်ရေးတာဝါတိုင် များရရှိရန် ညှိနှိုင်းရာတွင် အချိန်ကြာမြင့်ခြင်းနှင့် Service Launch လုပ်ပြီးမကြာမီတွင် COVID-19 ကပ်ရောဂါဖြစ်ပွားပြီး စီးပွားရေးလုပ်ငန်းများ ရပ်ဆိုင်းခြင်း၊ တုံ့ဆိုင်းခြင်းများကြောင့် ဆုံးရှုံး နစ်နာမှုများစွာ ထိခိုက်နစ်နာခဲ့ရပါသဖြင့် နောက်ဆုံးပေးရန် ကျန်ရှိသည့် 2600 MHz လှိုင်းနှုန်းစဉ် အသုံးပြုခ (တတိယအရစ်) ကို ကာလတစ်ခုသတ်မှတ်၍ ဆိုင်းငံ့ပေးချေခွင့်ပြုပါရန် ရည်ညွှန်း (၂) ပါစာဖြင့် ပြန်လည်တင်ပြလာပါသည်။

၃။ ဆက်သွယ်ရေးညွှန်ကြားမှုဦးစီးဌာနအနေဖြင့် Fortune Telecom Co.,Ltd ၏ တင်ပြချက်ကို စိစစ်ရာတွင် လှိုင်းနှုန်းစဉ်အသုံးပြုခသည် လေလံကြမ်းခင်းဈေးထက် များစွာမြင့်မားမှုမရှိခြင်း၊ လုပ်ငန်းကတိကဝတ်များမှာ လိုင်စင်ရရှိသူအနေဖြင့် ခက်ခဲစေမှုမရှိနိုင်ကြောင်း သုံးသပ်ပါသဖြင့် Fortune Telecom Co.,Ltd ၏ ရှင်းလင်းတင်ပြချက်များအား ဦးစီးဌာနအနေဖြင့် လက်ခံနိုင်ခြင်း မရှိပါ။ သို့ဖြစ်ရာ Fortune Telecom Co.,Ltd သည် လိုင်စင်ပါစည်းကမ်းချက်ကို ဖောက်ဖျက် သည်ဟု ဦးစီးဌာနက ဆုံးဖြတ်ပါသဖြင့် Fortune Telecom Co.,Ltd အား ဆက်သွယ်ရေးဥပဒေ ပုဒ်မ (၅၇) အရ သတိပေးလိုက်သည်။

၄။ Fortune Telecom Co.,Ltd အနေဖြင့် ပေးသွင်းရမည့် 2600 MHz လှိုင်းနှုန်းစဉ် အသုံးပြုခ (တတိယအရစ်) အမေရိကန်ဒေါ်လာ (၁.၁၁၆၅) သန်းကို ဆောလျင်စွာပေးသွင်းသွားရန်နှင့် ထပ်မံပျက်ကွက်ပါက ဦးစီးဌာနအနေဖြင့် Fortune Telecom Co.,Ltd သို့ ဥပဒေ/နည်းဥပဒေ များနှင့်အညီ အရေးယူဆောင်ရွက်သွားမည်ဖြစ်ကြောင်း ထပ်မံအကြောင်းကြားပါသည်။

  
(မျိုးဆွေ)  
ညွှန်ကြားရေးမှူးချုပ်  


မိတ္တူကို

ပြည်ထောင်စုဝန်ကြီးရုံး၊ ပို့ဆောင်ရေးနှင့်ဆက်သွယ်ရေးဝန်ကြီးဌာန  
ဘဏ္ဍာရေးဌာန၊ ဤရုံး  
ရုံးလက်ခံ/ မျှောစာတွဲ